

శృవాలక్ష్మి

ఒకటవరంగము

5

నారాయణరావు పడకగది. మంచముమీద నారాయణరావు పండుకొనివుంటాడు. ప్రక్క భార్య లక్ష్మీదేవి కూర్చొని వుంటుంది. క్రిందపరచిన పడకమీద వారి బిడ్డలగు కృష్ణుడు, గోపాలుడు, శుశీల నిద్రపోతుంటారు. నారాయణరావు పచ్చని దేహ చ్చాయితో, వికాలమైన ఫాలబాగంతో ఆకర్షణీయమైన రూపం గలవాడు. లక్ష్మీదేవి భర్తయంత ఛాయగలదికాదు. కాని మితమైన ఛాయతో చక్కనిదనే చెప్పవచ్చు.

లక్ష్మి:—ఏమండీ! పట్టెడన్నమన్నా తిన్నారు కారు. మీమొహంచూస్తే యెంతో అలసటగా కనబడుతున్నది. ఈమనోవిచారానికి తోడు తిండి తిప్పలులేక ప్రొద్దుటస్తమానం యిలా తిరుగుతూ వుంటే మీకేదైనా జబ్బుచేస్తే మరీకష్టంకదండీ?

నారా:—అబ్బా! లక్ష్మీ! ఇవ్వాలే నేను యొక్కరాని గడపలెక్కి పట్టరానివాళ్ళ కాళ్ళంపట్టానే. పదిహేనురూపాయల గుమాస్తాపనికూడ కాళీలేక పోయింది. ఎన్నాళ్ళిలా కష్టపడాలో, పట్టభద్రుణ్ణయి ప్రయోజనమేమి చెప్ప. నామాటకేమిగాని నీకండ్లు మొహం ఆలా వాచివుండేమీ? ఏమన్నా యింట్లో దెబ్బలాడుకున్నారా? చాలా యేడ్చినట్లున్నావే?

లక్ష్మి:—ఏమీ లేదండీ.

నారా:—మాఅమ్మేమన్నా అన్నదా. మా అమ్మకు మాతమ్మడంటే చాలాఆశ. నేనంటే అంత యిష్టంలేదులే. మానాన్నకే నేనంటే యెక్కువ ప్రేమ.

లక్ష్మి:—అలాఅనకండి. తల్లికెక్కడన్నా ఒక కొడుకుమీద ప్రేమ యింకొకరి మీద నిర్దయా వుంటుందా. తల్లిప్రేమ మీకేంటెలును. చిన్నవాడు గదాయని మితమ్మడియం దభిమానం కనబరచినంత మాత్రానే యామెప్రేమలో భేదమున్నదమకొన్నారా. ఆయిల్లాలు మీస్థితికెంత కష్టపడుతున్నారో మీకేంటెలును. కన్నతల్లిప్రేమ బిడ్డలనుగన్న తల్లు

లకే తెలియాలి. ఆమెననుకుంటే పాపమండీ. ఆమేమీ నన్ననరు.

నారా:—మాతమ్మదేమన్నా వీళ్లనందరినీ పోషించవలసి వచ్చిందని అన్నాడా?

లక్ష్మి:—పాపం ఆయన నోరుతెరవదు. నాకే చాలా కష్టం గావుండొంది. మితమ్మడికి మీమీద అభిమానంచేత యేమీ అనరుగాని మీమరదలి కెందుకుంటుంది. ఆమెతరపు వాళ్లకెందుకుంటుంది. వాళ్లు పిల్లిమీదబెట్టి యెలుకమీదబెట్టి దెప్పతూవుంటే నాకు బల్లాలతో పొడిచినట్లుంటుంది. మీకు చదువుకు లోటా. బంగారుపంటి వుద్యోగంపోయింది. ఇక యెన్నాళ్లకు మళ్ళీ వుద్యోగమవుతుందో. మనమిద్దరంగామే. పిల్లలతో అయిదుగురమున్నాము, వాళ్లు మాత్రం మెన్నిదినాలు పోషించగలరు. పోనీ పుట్టింట్లో కొన్నాళ్లంటామంటే తల్లిదండ్రులేరుగదండీ. ఇదంతా తలచుకొని చాలాయేడ్చాను. ఇక మనమియింట్లో వుండవద్దండీ. ఏదో గదిపట్టుమాచుకొని గంజికాచు కొనిత్రాగి బ్రతుకుదాము. మరదికీమాడా కష్టంకలగకమునుపేపోలే మంచిది.

నారా:—లక్ష్మీ! ఎట్లా జీవిస్తామే. చేతపైసాలేదు. నీకున్నస్వల్పనగలు అమ్మేశాను. మాతండ్రి మాకాస్తి యేమీపెట్టలేదు. ఒక్కపూట గడవవద్దా.

లక్ష్మి:—మీకుద్యోగమయ్యేవరకూ నేను కష్టపడి సంపాదిస్తాను. నాకాకక్తివుంది. ఒకరింట్లో వంట

గృహ లక్ష్మీ

చేస్తాను. నారెక్కలకష్టంవల్ల గంజిఅన్నం తినలేమా. మీరు ధైర్యంగా వుండండి.

నారా:—ఇంత బ్రతుకు బ్రతికి ఆకరికి నీవు దానీ పనిచేస్తావా? నేను తినికూర్చోనా. అంత పనికి మాలినవెధవనా?

లక్ష్మి:—అదికాదు. మీరు సోమరితనంచేత కూర్చోలేదే? పనికోసం అష్టకష్టాలు పడుచున్నారు. మనకష్టం లేరు లేనేగాని యేపదిరూపాయలపని కలసి రాదు. అంతవరకు నేను లేరతిండితిని గోళ్లుమీటు కంటూ మీకష్టంచూస్తూ కూర్చోనా. మీకు నాచేత నైనసహాయం యెందుకు చెయ్యకూడదు. పూర్వం రాజభార్యలు సత్యభామ కైక వీళ్లంతా భర్తలను యుద్ధంలో శత్రువులచేతుల్లోనుంచే రక్షించారే. ఆడేశంలోనేపుట్టిన మేము కొంతకాయకష్టపడి భర్తలకెందుకు సహాయపడకూడదు. దుర్మార్గపువృత్తి చేసి డబ్బు సంపాదించగూడదు గాని మర్యాదతో యేపనిచేస్తే యేమండీ? కాలంతప్పివస్తే చక్రవర్తుల భార్యలే దానీపనులు చేసినట్లు పురాణాల్లోవినలేదా? ఇకనాకేమి. మీకష్టం చూడలేను. అవమానం సహించలేను. కాబట్టి మీరేమీ భయపడకండి. నాన్నేహితురాలు అన్నపూర్ణసహాయంవల్ల నెమ్మదిగా జీవేశాపురం పోదాము.

నారా:—సరే నీయిష్టం. బుద్ధిమంతురాలివి నీకు తెలియనిదేమున్నది?

లక్ష్మి:—ఇక పడుకోండి, అలసివున్నారు. నేను కాళ్లుపడుదునా? (లక్ష్మి కాళ్లుపడుతూవుంటే నారాయణరావుతల్లి మెల్లగా “లక్ష్మీ! లక్ష్మీ” అని పిలుస్తుంది. లక్ష్మిలేచి బైటకు వెళ్తుంది.)

తాయా:—బాబు నిద్రపోయాడా?

లక్ష్మి:—అత్తా! నిద్రపోయారు.

తాయా:—ఇవ్వాళ జరిగిందంతా బాబుతో చెప్పావా? వాడిది చాలా మెత్తనిమనస్సుమ్మా! మీ

మామగారు ధనవంతులు కాకపోయినా బిడ్డలకోక లోటులేకుండా కష్టంకలగకుండా పెంచారు. రేపు తమ్ముడు చెప్పేమాటలకేమీ పాలుపోక యెంత కష్టపడతాడో భరించలేక బలవంతంగా యేదైనా తెగిస్తాడేమోనని భయంగా వున్నది. ముందుగానే నీవు చెప్తే యింకేమున్నది. తల్లి నాబాబుగుణం నాకు తెలుసును. ఏమిగతే లక్ష్మీ!

లక్ష్మి:—అత్తా! నమ్మనవ్వుండి. నేనేమీ చెప్పలేదు. నాకుమాత్రం తెలియదా. మీరు చూచారు గదా. ఇవ్వాళ పిడికెడు మెతుకులు తినలేదు. (కళ్ల నీళ్లు పెట్టుకోంటుంది).

తాయా:—(కన్నీటితో) చూచానమ్మా! నా తండ్రి సగమైపోయాడు. నెలదినాలుగా కడుపు కన్నతినకుండా వున్నాడు. నావంటిని చిన్న మెత్తు బంగారంలేదు. నేనెల్లా చిన్నవాడిని కాదని పోషించ గలను. బిడ్డలకాకే. పుణ్యాత్ములుగనుక మీమామ గారు స్వర్గంచేరుకున్నారు. పాపాత్మురాలిని బిడ్డ కష్టంచూస్తూ మొద్దులాగున్నాను.

లక్ష్మి:—అటువంటిమనిషికి కష్టసమాచారంచెప్తే యేమన్నా వున్నదా. నేనోకీర్త్యానం చేసుకున్నాను. మీకోడుకునికూడా వప్పించాను. అత్తా! నాన్నేహితు రాలు అన్నపూర్ణయింట్లో వకగదిపట్టు అద్దకుతీసుకొని నేనుకష్టపడి గృహపరిశ్రమలవలన దినానికేకొద్దో సంపాదించి బిడ్డలకంత గంజిపోసి మేము జీవించదలచు కొన్నాను. మీరు మరదితో “మాయింట్లోనుండి లేచి పొమ్మని అన్నగారితో చెప్పవద్దనండి. వారదినా లోయింట్లోనుండి. ఈలోపల మేము జీవనపోతాము. ఆయనతో నేరుగాచెప్తే భరించలేరు. ఆయనబాగుంటే నేగదాత్తా! మాకాదారం. మనమంతా ఆయన మేలుకోరవలసినవారమే. ఆయనకుద్యోగం దొరికే వరకూ భగవంతునిమీద భారంనేసి కష్టపడి సంపాదిస్తాను.

గృహాలక్ష్మి

తాయా:—తల్లీ! పువ్వులమ్మినవూళ్లొనే కట్టెలమ్మతావా? మీమామ ధనంలేదుగాని గౌరవంగా జీవించారు. అటువంటాయనకోడలివి ఆవూళ్లొనే వంటచేసి పనిచేసి బ్రతుకుతావా? అబ్బాయిని చూచి నేనెట్లా భరించనే?

లక్ష్మి:—మరేమీ పరనాలేదు. ఫలానావారి కోడలు వ్యభిచారి, గయ్యాలి, అని పేరువస్తే మంచిది కాదుగాని కాయకష్టంతో సంసారం గడుపుచున్నదంటే గౌరవమేలేండి. వెక్కిరించేవారేగాని మనకస్తాని కాదుకొనేవారులేరు. మీరు విచారించండి. మీచిన్నకొడుకుతో వారందినా లోపికపట్టమనండి?

తాయా:—అట్లాగే చెయ్యితల్లీ! నీకు దేవుడే తోడు. ఆమ్మా కోడలివికావు. నాకూతురివి. బాబుని నీచేతుల్లో వప్పగించాను. వాడిపాలిలక్ష్మివై ఆదరించు. నాస్థితి నీకు తెలుసుగదా.

(లక్ష్మిని దగ్గరకుచేర్చుకొని యేడుస్తుంది.)

లక్ష్మి:—(అత్తకు నమస్కరిస్తుంది) అత్తా! మీరు విచారపడకండి. నన్ను దీవించండి. మీరిక లోపలికి పొండి. ఎవరన్నామూస్తే అనుమానిస్తారు, (తాయారమ్మ లోపలకుపోతుంది. లక్ష్మి గదితలుపువేసి బిడ్డల ప్రక్కలో పడుకుంటుంది).

* * *

రెండవరంగము

[లక్ష్మి న్నిసీతు రాలు అన్నపూర్ణయింట్లోచావిడి. పరిశుభ్రంగావుంటుంది. రెండేండ్లబిల్లి బొమ్మలతో ఆడుకొంటావుంటుంది. చాపమీద అన్నపూర్ణ పువ్వులుకడ్డూ వుంటుంది. సామాన్యరూపవతి లక్ష్మి యామెవద్ద కూర్చునివుంటుంది.]

అన్న:—అక్కా! మాయింట్లో ఒకకాపురస్తులు యిల్లు నిన్ననే కాలీచేశారే. ఇల్లుచిన్నది. ఒకగది చిన్నపంచపాలి. అద్ద రెండురూపాయలు. ఎలాగో సరుకుంటే ఆయిల్లు బాగుంది.

లక్ష్మి:—అబ్బో ఆయిల్లచాల్తే. తలదాచుకునేందుకుంటేచాలు. పెద్దయిల్లయితే అద్దయొక్కవగాదా? పనిసంగ తేమిచేశావు?

అన్న:—ఈవూళ్లొ నాళంవారి నెరుగుదువుగదా. వారికొక్కతే అమ్మాయి. ఆఅమ్మాయికి పెండ్లి పది పోనుగోబాలుంది. ఆయింటి యజమానురాలికి నాకు స్నేహం. ఎవరన్నా ఫలహారాలు చేసేవారుంటే చూడండి. వందకింతని కూలిస్తాము అని అన్నది. అరిశెలు, సున్నండలు, కజ్జికాయలు, జంటికెలు, యింకా యిలాంటివి చెయ్యాలట. అప్పడాలు, వరుగులు చెయ్యాలట. కాబట్టి నీకిష్టముంటే ఒప్పుకో ఆక్కడే ఒక వెధవవిడున్నది. ఆమెను సహాయం తీసుకో. ఆయితే కష్టం.

లక్ష్మి:—అన్నపూర్ణా! నీకడుపు చల్లగా మంచి పనే చూశావే. మర్యాదస్తులు. నాకు వచ్చిన ఫలహారాలు చేసియిస్తే వారిఅక్కరా తీరుతుంది. నా సంసారం గడుస్తుంది. పనిచేస్తే నీచమని యొకరికష్టాన్ని తొలగిస్తూ వాళ్లదేమీపొడుపులువంటూ భర్తలను కష్టబెట్టి వారు కష్టపడేదానికన్న చేతనైన పనులు చేసి డబ్బెందుకు సంపాదించుకోరాదు? ఎంతకష్టమన్నా సరేచేస్తాను. నాభర్త కుద్యోగందొరకువరకు రాత్రీ పగలు కష్టపడేనాసంపాదించి బిడ్డలకు పోషిస్తాను. కాని తేరతిండితిని అవమానం పొందలేను. వెంటనే నేను చేస్తాననిచెప్ప. ముందు పదిరూపాయ లివ్వమను.

అన్న:—అక్కా! మీమరది రేపే మంచి దన్నారు. కాపురం రేపేరండి.

లక్ష్మి:—రేపే పనిలోకూడా ప్రవేశిస్తాను. మా మామగారి యిత్తడిసామానులు మావంతు కొచ్చినవి తెచ్చుకొంటాము. మీ బావతో సాయంత్రం చెప్పి రేపు తెల్లవారితో వస్తాము. అన్నపూర్ణా! నీనిక వెళ్లానే. నీ సహాయంవల్ల యింతవరకూ దారియేర్పడినది. నీమేలు మరవను. ఇకవైన భగవంతుని భారము

గృహలక్ష్మి

అన్న:—నాదే మన్నదక్కా! అంతా అడేవుని యనుగ్రహము. నీ ధైర్యమే నిన్ను కాస్తుంది. కుంకం తీసుకో. (లక్ష్మి కుంకం తీసుకొని బిడ్డనెత్తుకొని వెళ్లిపోతుంది.)

మూడవరంగము

[అన్న పూర్ణ యింట్లో లక్ష్మి కాపురమున్న గది కొద్దిపాటి సామానులతో పరిశుభ్రంగా చూచేందు కింపుగావుంటుంది. రెండేళ్లపిల్ల సుశీల నొడిలోపెట్టుకుని ముద్దాడుతూ లక్ష్మి అత్తగారు తాయారమ్మ లక్ష్మితో మాట్లాడుతూవుంటుంది.]

తాయా:—పోసీలేవే, అమ్మా. మీ కష్టంతీరింది నా నాయన కిక నెమ్మదికలుగుతుంది. ఇన్నిదినాలకు కాలు కడుపుకు వచ్చినందుకు చల్లనిమాట విన్నాను. పద్దాకావస్తే రహస్యంగా మీకు దోచిపెడుతున్నానని నీ తోడికోడలు పుట్టినుండేమోనన్న భయంవల్ల మానుకున్నాను.

లక్ష్మి:—ఆ అంతమాటా వచ్చివుండును. అత్తా! మీరు రాకపోతే మాత్రము మీ మనసులో యెంత కష్టమున్నదో తెలుసుకోలేమా. మీ కొమారుడు యీదినమే పనిలో ప్రవేశించారట. అందుకని సాయంత్రం మీవద్దకువచ్చి చెప్పవలెననివున్నారు. ఇంతలో మీరే వచ్చారు. నాయనా! కృష్ణా! గోపాలా! మీ నాయనమ్మ వచ్చారురా రండి? (ఆడుకుంటూవున్న పిల్లలు పరిగెత్తుకొచ్చి నాయనమ్మ ప్రక్కచేరారు.)

కృష్ణ:—నాయనమ్మా! వచ్చావా? తమ్ముణ్ణి చెల్లమ్మని తీసుకువచ్చావా? బాబాయి రాలేదు?

తాయా:—ఎన్నాకైందిరా మిమ్మల్ని చూచి. నాయనా అల్లరి చెయ్యకుండా బుద్ధిగావున్నారా? వన్నెప్పడైనా తలమకొంటారా?

గోపా:—నాయనమ్మా! కోజూ రాత్రిళ్లు అన్నం తిన్నాక నాయనమ్మ మనకు కథలు చెప్పేదికదా అనుకునేవాళ్లం.

సుశీ:—నాన్నమ్మా! నీ విక్కలేవుందనా? బాబాయి దగ్గలకుపోక.

తాయా:—నేనుంటే నాకు భోజనానికి డబ్బు కావద్దు తల్లీ.

కృష్ణ:—నాన్నకి పన్నెదిలే. నీ కన్నంపెట్టడానికి కష్టముండదు. తేకపోతేమాత్రం అమ్మ పెట్టనంటుందా.

లక్ష్మి:—(నవ్వుతూ) నా యనమ్మ యింక యిక్కడే వుండకపోతే పూరుకుంటాను.

తాయా:—నా తండ్రులే. నే నెక్కడుంటే నేమి. మీరు బాగుంటే నా కదేవాలు. లక్ష్మి యిన్నాళ్లు సంసార మెట్లా గడిపావు?

లక్ష్మి:—అత్తే! మొదటిసెలలో నా శంవారింట్లో పలహారాలవీచేసి గడిపిన సంగతి మీకు తెలుసు గదా. వారమ్మయికి సంగీతం, యింగ్లీషు కొంతవరకు నేర్పమని కోరారు. నెలకు పదిరూపాయల జీతానికి కా రెండువిద్య లా ఆమ్మయికి చెప్పడాని కొప్పకున్నాను. ఇంట్లో అప్పడాలు, వడియాలు మొదలైనవి చేసి లక్ష్మిస్టోరను చోట మీ కొమారునిద్వారా ఆమ్మించేదాన్ని. ఇరుగుపొరుగువారి గుడ్డలు కూలికి వుట్టేదాన్ని. కుట్టుపనులు చేసిన చేతిగుడ్డలు, గొన్న, బాకెట్లు మొదలైనవి వుట్టి ఆస్టోరులోనే ఆమ్మించేదాన్ని. కష్టపడవలెనేగాని వీటివల్ల చాలా లాభము సంపాదించవచ్చును. నెల కిరనైరూపాయి లీవిధంగా సంపాదించేదాన్ని. చారూ అన్నానికి లోపంలేకుండా గడుపుకొన్నావుంటిని. రెండు నెలలగా మీ కొమారుడుగారు రెండిండ్లలో ప్రయివేటు చెప్పచు పది రూపాయలు సంపాదించుచున్నారు. దేవుడు మా మొరాలకించినందున మీ ఆశీర్వాదబలంవల్ల మీ కొమారునికి నేషనల్ బ్యాంకులో యిరనైయైదు రూపాయలు గుమాస్తా పని నేటికి దొరికింది. ఇక ఘరవాలేదు. పంచభక్త్యు పరమాన్నాలు లేకున్నా, పట్టుపీతాంబరాలు లేకున్నా, వెలగల వగలు

గృహ లక్ష్మి

నాణ్యాలు లేకున్నా కడుపునిండా అన్నానికి కట్టుకొను బట్టను లోటులేకుండా సుఖజీవనం గడపవచ్చు. ఇంతమాత్రంగా జీవితం గడపుమని నిత్యం ఆ దయామయుని ప్రార్థనూవుంటాను. మరదిగాకొచ్చే స్వల్ప జీతంలో మే మింతమంది తింటూవుంటే పాపం కష్టం గదా. మా మంచితే మరది గారితేత అన్నిమాటలా దేవుడనిపించాడు. సంసారమనే బండికి భార్యా భర్తలు యెద్దులవంటివారు. ఒక యెద్దు పండుకొని లెండవ యెద్దుమాత్రమే బండిలాగుతే బండి నడుస్తుందా చెప్పండి. మీకొడుకు మొదటంత కష్టపడ్డారు కాని యిప్పుడు నేను చేసిన పని మంచిదే నంటున్నారు.

తాయా:—అమ్మా! నిజమే నీవు బుద్ధిమంతురాలవు. గనుక నీవు నేర్చిన విద్యలన్నీ కష్టసమయంలో వుపయోగపరచి కష్టం గడిపావు. అందరూ అలా చేస్తారా. అబ్బాయి రావడం ఆలస్యమవుతుందా.

లక్ష్మి:—అదుగో మాటలానే వచ్చారు. నూరేండ్లాయుస్సు.

నారా:—అమ్మా! ఎంతసేపైదే వచ్చి. నేనే వస్తామనుకుంటున్నాను. (అని తల్లిని పలకరించి కొటు తలగుడ్డతీసి భార్యచేతి కిస్తాడు. దాని నామె వంకికి తగిలిస్తుంది. తల్లిదగ్గర కూర్చుని) రాము పిల్లలు కులాసాగావున్నారా?

తాయా:—నాయనా! నెమ్మదిగానేవున్నారు. ఇన్నిదినాలు రానికారణం లక్ష్మితో చెప్పాను. నీకు పన్నెందని చెప్పింది. నాయనా! నా కడుపులో పాలు పోసినట్లైందిరా. నే నిన్నిదినాలు పడ్డ మనోనేదన ఆ దేవునికే యెరక.

నారా:—నేటి కా సర్వేశ్వరుడికి కరుణ గలిగింది. ఇంతవరకు లక్ష్మి భర్త నేను భార్యగా వున్నాము. నేటికి నా భర్తత్వం నేను తినుకున్నాను. కాని తన స్వయాంజితమే గాని నాపోషణలో వుండటంమూ నీ కోడలు.

లక్ష్మి:—(నవ్వుతూ) చాలు లెండి మీ హాస్యం. అత్తా చూశారా యెలాంటున్నారో.

తాయా:—(నవ్వుతూ) అవునమ్మా! భరించేవాడు భర్త అని గదా ఆర్థం. ఇంతవరకీ సంసారాన్ని నీవు భరించావు. అందున ఆమాటన్నాడు. నాయనా ఖాయమేనా?

నారా:—ఖాయమే. కాని జీతం కొన్నాళ్లవరకూ యింతే. మన అదృష్టరేఖ బాగుంటే క్రమంగా అభివృద్ధి అవుతుంది.

తాయా:—ప్రొద్దుపోయింది. నే నికపోతాను.

నారా:—అమ్మా! నాకు పన్నెంది గనుక నీ వికనావడే వుండాలె. నీ వికపో. చీకటవుతూవుంది. రేపు నే నక్కడకు వస్తాను. చూడవే. నేను నిన్నుండమన్నాను గాని నీ కోడలామాటన్నదా.

లక్ష్మి:—నే నకపోతేమాత్రం నాగుణం అత్తకు తెలియదా.

తాయా:—తల్లీ నీ గుణం నాకు తెలియదా. నీవు మా గృహలక్ష్మి. నాయనా నేను పోయి వస్తా. లక్ష్మి నేను పోయివస్తాను (అని బిడ్డలను ముద్దు పెట్టుకొని వెళ్లిపోతుంది).

నాలుగవ రంగము

[రామారావు యిల్లు. రామారావు మంచంమీద చాలా సీర్సంగా పండుకొనివుంటాడు. లక్ష్మి, తాయారమ్మ మంచంవద్ద దిగువ కూర్చుంటారు. రామారావు భార్య జానకి విచారంగా దూరంగా బిడ్డని యెడిలోపెట్టుకుని కూర్చుంటుంది. నారాయణ రావు మంచంమీద రామారావు ప్రక్కలో కూర్చొని వుంటాడు.]

నారా:—రామా! ఇప్పుడు వొంట్లో కులాసాగా వున్నదికదూ. డాక్టరిక భయంలేదన్నాడు. ఇక రెండు దినాలుండి నీమిత అన్నం తిన్నతర్వాత

గృహలక్ష్మీ

మాయింటికి పోతాను. రోజూ నిన్ను చూచేందుకు సాయంత్రం వస్తాను.

రాము:—అన్నయ్యా! నీ వప్పుడే వెళ్లిపోతావా. నీవు నేను నిన్నన్న మాటలు మనసులో పెట్టుకోక నా ప్రాణాపాయసిద్ధిలో ఆదుకోబట్టి బ్రతికాను. లేకుంటే యేమైపోదును. లేచి నీ కాళ్లు పట్టుకోలేను. అన్నయ్యా! నన్ను క్షమించువా. నేను నిన్ను ఆడిన దుర్భాషలు లెక్కలేదు. ఇంకా ముఖాముఖిగా నిన్ను దూషించి యిల్లు వెళ్లగొట్టాలని మాశాను. అటువంటి పాపాత్ముణ్ణి నన్ను మన్నిస్తానంటే నా జబ్బు నయమవుతుంది.

నారా:—నీవు నన్నేమీ అనలేదే. ఎందుకలా కలవరపడుతావు. నీపైన ఆన. నా కేమీ తెలియదు. నిన్నిక మన్నించేదెందుకు?

లక్ష్మీ:—మీ అన్నగారితో నే నీ సంగతులు చెప్పలేదు. చెప్పటవల్ల వారికి మనస్సెంతో కష్టం గలుగుతుంది. మీయిద్దరికీ మనస్తాపాలు వస్తుంది. కోపంచేత చిన్నవాళ్లొకమాటంటే అదంత పాటించ వలెనా. మా స్వల్పజీవితంలో అన్నిదినా లాదరించారే. ఇంకా యెన్నాళ్లు భరించగలరు. నాకుమాడా ఆమాటలకు కష్టం లేదు. వారికి కష్టం కలగకుండా చేయవలెననే మిమ్మల నామాటలు మీ యన్నవద్ద అనవద్దన్నాను. నాకే యిక్కడుండడం యిష్టం లేనట్లు వేరే కాపురంపెట్టించాను.

రాము:—వదినా! నేను లేవలేను. కుటుంబ కలహం లెక్కనకాకుండా మా యన్నదమ్ము లొకరి మొహం మొకరు చూచుకోనంతటి మనస్తాపాలు రాకుండా తెలివితో కుటుంబాన్ని నిలబెట్టిన యిల్లాలికి నీకు పండుకునే నమస్కరిస్తున్నాను. నాతప్ప మన్నించు. నిన్ననరాని మాటలన్నాను.

లక్ష్మీ:—రాము! కోపంచేత తెలియకుండా యెన్నో అంటారు. వెనుక పశ్చాత్తాపపడ్డప్పుడూ

మాటలు మనస్సులో వుంచుకొంటారా. నే నా మాటలు మర్చిపోయాను. ఇందులో నన్ను పొగడవలసిందేమీలేదు. నే నా కలహమంతా మీయన్న గారితో చెప్పి, మీరు మర్నాడు యిల్లు విడచిపోవాలని ఖండితంగా చెప్పియుంటే అభిమానగ్రస్తులైన మీ యన్నచేత వైసాలేక ఆలుబిడ్డలను పోషించే దారిలేక మీరు పొమ్మన్నతర్వాత మీ యింట్లోనుండ మనస్కరించక యెటూ పాలుపోక మనస్సు చలించి యేదైనా తేగిస్తే ఆవెనుక మా గలేమి? ఎంతమం దట్లా చేయలేదు. ఇదంతా ఆలోచించే నే నీనీధంగా చేశాను. నా స్వార్థంకొర కట్లా నటించడం యేమంత గొప్ప.

రాము:—స్వార్థమే పరార్థమే. ఇంతదూరాలలోచనచేసి భర్తను కుటుంబాన్ని కష్టాలనుంచి తప్పించేవాళ్లరుదు. అన్నయ్యా, ఆదినం వదిలెను అమ్మను నోటికిరాని మాటలన్నాను. మర్నాడు నిన్ను యిల్లువిడచి తక్షణం పొమ్మనిచెప్ప నిశ్చయించాను. మావదినె, ఆమ్మ చేప్పవద్దని కాళ్లు పట్టుకుని బ్రతిమాలారు. వారంగోజులలో వేరేపోతామని వదినె నన్ను సమాదానపెట్టింది. అలాగే చేసింది. లేకుంటే నేను నీతో చెప్పట, వదినె చెప్పిన ఆనర్థాలు జరిగివుండేవి. నాకు శాశ్వతమైన అపకీర్తి నిలిచియుండేది. మనలనందరినీ యీ కష్టాలనుండి రక్షించి దా మహాపతివ్రత. ఈ నిరుద్యోగదినాలలో యెన్ని సుసారా లిట్లా దారిలేక అల్లాడుతున్నవో, ఎందరు యువకులు పట్టభద్రులైయుండి పదిరూపాయ లుద్యోగం దొరక్క, భార్య బిడ్డల పోషణకు మార్గంలేక నిరాశతో, నిస్పృహతో కాలక్షేపం చేస్తున్నారో. మన స్త్రీలు పనిపాటలు లేక పోవుటచేత పూరివారి గొడవలు చెప్పకుంటూ, యెదుటివారి తప్పు లెన్నుతూ, పొరుగువారి సౌఖ్యము చూచి యొర్వలేక పగలంతా వుద్యోగంకోసరం తిరిగి కష్టపడివచ్చిన భర్తలను దెప్పి కష్టపెట్టుతూ వుండుటకన్న మావదినె ఆనుసరించిన మార్గ మనుస

ప్రకృతి చిత్రము

రించిన మనదేశంలో దార్శిన్యం కొంత తొలగిపోవునేమో. నిజమైన గృహలక్ష్మి యీమెయే. గృహపరిశ్రమల వలన కొంతవరకు సంసారమును గడుపవచ్చునని తన ప్రవర్తనలన లోకమునకు చాటిచెప్పినది.

వో. కాశ్యపాదాసీ, కరణేషుమంత్రి,
 రూపేషురంభా, శయనేషువేశ్యా,
 భుక్షేషుమాతా, క్షమయాధర్మిణీ,
 వడ్ధర్మయక్తా, కులధర్మవత్సీ.

అను ఆశ్లోక్తి మా వదిలె సారకపరచింది. జానకీ! యేడుస్తూ ఆలా కూర్చున్నావే. వచ్చి మా యక్క-పాదాలకు ననుస్కరించు. (ఏడుస్తూ జానకీవచ్చి లక్ష్మీ పాదాలమీద పడుతుంది).

లక్ష్మి:—పిచ్చిదానా! ఏడువకమ్మా. తెలివి తక్కువవల్ల చిన్నవాళ్లు తప్పచేస్తే పెద్దవాళ్లం బుద్ధి చెప్పాలెగాని పగ సాదించవచ్చా. నా చెల్లెలువంటి దాసివి. అదంతా స్వప్నమనుకో. నీ తోడబుట్టు ననుకో. విచారమాని మరదిని జాగ్రత్తగా చూచుకో. చాలా నీర్సంగావున్నారు. భర్త క్షేమమే భారత స్త్రీకి యాధారం. సంసారమనే యెడారిని దాటేందుకు పురుషుడనే తోడుస్త్రీకి, స్త్రీయనే తోడు పురుషుడికి జతపరచి తల్లిదండ్రులు తప్పకుంటారు. ఇద్దరు బహుజాగ్రత్తతో ఒకరికొకరు సహాయం చేసు

కొంటూ దాటి బయటబడవలెను. లేకుంటే ఆందులో చిక్కి దారి, తెన్నూ లేక అల్లాడవలెను. అత్తకు ననుస్కరించు. ఆమె కడుపువలనే మన భర్తల సహాయములనుండి రక్షించినది.

జాన:—అత్తా! నన్ను క్షమించండి. నే చేసిన తప్పు మర్చిపొండి.

తాయా:—జానకీ! లే ఆమ్మాలే. నా కొడుకులకు వచ్చిన బిడ్డలు. మీరూ నా బిడ్డలవంటివారే. మీరు తప్పచేస్తే నేను క్షమించనా. ఇకమీదట మీ రిద్దరూ అక్క చెల్లెళ్లవలెనుండి నా కొడుకులిద్దరూ రామలక్ష్మణులవలె కలసి మెలసివుండి బిడ్డాపాపతో పదికాలాలు సుఖంగావుండండి ఆనే నేను కోరేది.

నారా:—రామా! ఇదంతా నీమనస్సులో పెట్టుకొని నీశరీరం పాడుచేసుకోక. మర్చిపో. నీ కాశోగ్యం బాగాకలీ గాక మనమిద్దరం ఒకటిగా సంసారము చేద్దాము. నాన్న పున్నప్ప డెట్లావున్నామో అట్లా గడపుదాము. అమ్మ పెద్దకాలానికి వచ్చింది. మన మేలుచూచి సంతోషిస్తుంది. నీ కోర్కెప్రకారం మనమిద్దరం కలసుందాము. అమ్మా! జానకీ! నీవు నా చెల్లెలివంటిదాసివి. నీవు చేసిన తప్ప మనస్సులో పెట్టను. రాము క్షేమంకొరకు సదా ప్రయత్నించు. నీ సౌఖ్యం నీ భర్త సౌఖ్యంలో యిమిడివున్నది. మనకింత మేలుచేసిన సర్వేశ్వరుని సదా మరువకుందాము.

ప్రకృతి చిత్రము

సీ. కుసుమాలరాణియై కులుకుగులాబి దు
 ర్గంధంబుచే పెంపు గాంచలేదె
 ప్రోజ్వలజావ్లాగ్ని బోలుసూర్యుండు గో
 త్రారంగమున సూత్ర ధారికాడె
 మణులకు రేడయి మహితమా వజ్రంబు
 బొగ్గుకులంబున పుట్టలేదె

ఉర్వి నెల్లర కువయోగించు లవనమ్ము
 ఘనవిషవస్తు మేళనముకాదె
 ఉప్పనీటనుగలయట్టి చిప్పలందు
 ఇంపుగాము త్తియము జనియింపలేదె
 కార్యకారణభావము కల్లజగతి
 తలపనెంతప్రకృతి విచిత్రమ్ముగాని.

అకుండి వేంకట రమణమ్మ.